



छायाँनाथ रारा नगरपालिकाद्वारा प्रकाशित

## स्थानीय राजपत्र

खण्ड: ७

संख्या: ४

२०८० पौष २७ गते

भाग-२

छायाँनाथ रारा नगरपालिका, मुगुको

सूचना

छायाँनाथ रारा नगरपालिकाले बनाएको तल लेखिए बमोजिमको  
कार्यविधि सर्वसाधारणको जानकारीको लागि  
प्रकाशन गरिएको छ ।

संवत् २०८० सालको कार्यविधि नं. १४

छायाँनाथ रारा नगरपालिका नगर प्रमुख रोजगार कार्यक्रम सञ्चालन (दोस्रो  
संशोधन) कार्यविधि, २०८०

## छायाँनाथ रारा नगरपालिका नगर प्रमुख रोजगार कार्यक्रम सञ्चालन (दोस्रो संशोधन) कार्यविधि, २०८०

**प्रस्तावना:** छायाँनाथ रारा नगरपालिका नगर प्रमुख रोजगार कार्यक्रम सञ्चालन कार्यविधि, २०७६ (पहिलो संशोधन २०८०) लाई संशोधन गर्न बाञ्छनीय भएकोले,

स्थानीय सरकार संचालन कार्यविधि, २०७४ को दफा १०२ ले दिएको अधिकार प्रयोग गरी छायाँनाथ रारा नगरपालिकाले यो कार्यविधि बनाएको छ।

१. **संक्षिप्त नाम र प्रारम्भ:** (१) यस कार्यविधिको नाम "छायाँनाथ रारा नगरपालिका नगर प्रमुख रोजगार कार्यक्रम सञ्चालन (दोस्रो संशोधन) कार्यविधि, २०८० रहेको छ।

(२) यो कार्यविधि स्थानीय राजपत्रमा प्रकाशन भएको मिति देखि प्रारम्भ हुनेछ।

२. **छायाँनाथ रारा नगरपालिका नगर प्रमुख रोजगार कार्यक्रम सञ्चालन कार्यविधि, २०७६ (पहिलो संशोधन २०८०) को प्रस्तावनामा संशोधन:** छायाँनाथ रारा नगरपालिका नगर प्रमुख रोजगार कार्यक्रम सञ्चालन कार्यविधि, २०७६ (पहिलो संशोधन २०८०) (यस पछि "मूल कार्यविधि" भनिएको) को प्रस्तावनामा,-

(१) प्रस्तावना को सट्टा देहायको प्रस्तावना राखिएको छ:-

**"प्रस्तावना:** नेपालको उत्तर पश्चिमको हिमाली क्षेत्रमा अवस्थित मुगु जिल्ला मानव विकासको सूचकांकमा तुलनात्मक रूपमा पछाडि पर्नुका साथै यस क्षेत्रको गरिवीको समग्र दर र गहनता उच्च रहेको अवस्था छ। छायाँनाथ रारा नगरपालिकाको विशेष लक्षित कार्यक्रम अन्तर्गत भौतिक पूर्वाधार निर्माण, सामाजिक पूर्वाधार विकास, सिप तथा क्षमता विकासका कार्यक्रम जस्ता क्रियाकलापहरू मार्फत सार्वजनिक सेवामा सर्वसाधारणको पहुँच अभिवृद्धि गर्ने र उक्त क्रियाकलापहरूबाट बेरोजगार यूवायूवतिहरूलाई रोजगारी सृजना गरि स्थानीय जनताको जीवनस्तरमा सुधार ल्याउने बाञ्छनीय भएकोले,

स्थानीय सरकार सञ्चालन ऐन, २०७४ को दफा १०२ ले दिएको अधिकार प्रयोग गरी छायाँनाथ रारा नगरपालिकाले यो कार्यविधि जारी गरेको छ।"

३. **मूल कार्यविधिको दफा १ मा संशोधन:** मूल कार्यविधिको दफा १ को,-

(१) उपदफा (१) को सट्टा देहायको उपदफा (१) राखिएको छ:-

"(१) यस कार्यविधिको नाम छायाँनाथ रारा नगरपालिका "नगर प्रमुख रोजगार कार्यक्रम संचालन (दोस्रो संशोधन) कार्यविधि २०८०" रहेको छ।

(२) उपदफा (२) को सट्टा देहायको उपदफा (२) राखिएको छ:-

(२) यो कार्यविधि स्थानीय राजपत्रमा प्रकाशन भएपछि प्रारम्भ हुनेछ।"

४. **मूल कार्यविधिको दफा ५ मा संशोधन:** मूल कार्यविधिको दफा ५ को,-

(१) दफा ५ को सट्टा देहायको दफा ५ राखिएको छ:-

"५. **अनुदान विनियोजन गरिने क्षेत्रहरू:** (१) यस कार्यक्रमका लागि देहाय बमोजिम अनुदान विनियोजनको व्यवस्था मिलाउनु पर्छ:-

- (क) **चालु तथा शिप विकास कार्यक्रम तालिम:** कार्यक्रम लागु भएका वडाहरूमा शिप तथा क्षमता विकासका कार्यक्रम मार्फत आर्थिक बढोत्तरी गर्ने उद्देश्यले कार्यक्रमका लागि विनियोजित कुल बजेटको बिस प्रतिशत रकम विनियोजन गर्नुपर्ने छ भने सतरी प्रतिशत र कम सामाजिक विकासका पूर्वाधार निर्माणका योजना तथा अर्ध रोजगार सृजना गर्ने कार्यक्रमका लागि विनियोजन गर्नु पर्छ।
- (ख) **संचालन गर्न सकिने प्रस्तावित सामाजिक आर्थिक विकासका पूर्वाधारहरू निर्माण योजना/कार्यक्रमहरू:** यस कार्यक्रममा देहायका योजना/कार्यक्रमहरू प्राथमिकता तोकिएका छन्।
- (१) **क्षमता विकाससम्बन्धी सीपमूलक तालिम:** डकमी, सिकमी, मोटरसाईकल तथा अटो मोवाइल मर्मत, वाइरिड, ड्राईभिड, प्लम्बिड, मोवाइल, रेडियो, टिभी मर्मत, व्युटिसियन तालीम, वनरक्षक, सडक रक्षक रोजगारी वा आयआर्जन हुने सिपमूलक तालिमहरू।
- (२) **नगरपालिका क्षेत्र भित्र विभिन्न खालका भौतिक पूर्वाधार तथा आय आर्जन सँग सम्बन्धित सामुदायिक पूर्वाधार विकास कार्यक्रम, ग्रामिण सडक निर्माण तथा मर्मत, सिंचाई कूलो निर्माण तथा मर्मत, खानेपानी तथा सरसफाई निर्माण तथा मर्मत एवं फोहोरमैला व्यवस्थापन, कृषि विकास तथा कृषि उद्यम सम्बन्धी कार्यक्रम, उर्जा विकास कार्यक्रम, पर्यटन विकास कार्यक्रम र वातावरण संरक्षण तथा विपद् व्यवस्थापन सम्बन्धी कार्यक्रमहरू संचालन गरी रोजगारका अवसरहरू सृजना गर्ने।**
- (ग) **सामुदायिक पूर्वाधार:** सामुदायिक भवन, सामुदायिक तालिम केन्द्र, विद्यालय भवन निर्माण, प्रसुति सेवा केन्द्र (Birthing Center) स्वास्थ्य चौकी भवन, विद्यालय तह, बाल विकास केन्द्र भवन निर्माण सम्बन्धी योजनाहरू।
- (घ) **सडक:** देहायको प्राथमिकताक्रमको आधारमा छनौट भएका सडकको नयाँ ट्रयाक खोल्ने, कालोपत्रे सडक (ग्राभेल नभएकोमा सो समेत), पिसिसी वा आर सिसी, ढलान, कल्भर्ट, साना पुल पुलसा, कजवे, टेवा पर्खाल, सडक पहिरो नियन्त्रण लगायतका कार्यक्रमहरू।
- (१) वडा केन्द्रलाई स्थानीय तहको केन्द्रसँग जोड्ने।
- (२) दुई वा दुईभन्दा बढी वडाकेन्द्रहरू जोड्ने।
- (३) स्थानीय तहभित्रका वस्ती, विद्यालय, स्वास्थ्य चौकीहरू र बजार केन्द्रहरू जोड्ने।
- (ङ) **सिंचाई तर्फ:** सिंचाई कुलोको निर्माण तथा मर्मत सम्भार।

- (च) **खानेपानी तथा सरसफाई तर्फः** धारा, पानी ट्यांकी, बजार परिसरमा खानेपानी तथा शौचालय सार्वजनिक शौचालय निर्माण, नगर क्षेत्रभित्र फोहर व्यवस्थापन र पाईपलाईन विस्तार ।
- (छ) **कृषिविकास तर्फः** जडिबुटि, खाद्य तथा फलफूल प्रशोधन केन्द्र, बधशाला, शीत भण्डार निर्माण, कृषि उपजको बजार प्रवर्द्धन (जस्तै प्रत्येक महिना उत्कृष्ट कृषि उपजलाई पुरस्कृत गर्ने), हाटबजार व्यवस्थापन तथा डेरी उद्यम सञ्चालन र व्यवस्थापन आदि ।
- (ज) **उर्जा तर्फः** लघु जलविद्युत् आयोजनाहरूमा ज्याला साझेदारी ।
- (झ) **वातावरण संरक्षण तर्फः** वृक्षारोपण, नदि नियन्त्रण, सार्वजनिक उद्यान, नदि कटान नियन्त्रण तथा तटबन्धन निर्माण आयोजना ।
- (ञ) **पर्यटन तर्फः** धार्मिक मन्दिरहरू निर्माण, पदयात्रा, पर्यटकिय क्षेत्रहरूको संरक्षण ।
- (ट) **अर्ध स्वरोजगार सृजना गर्ने कार्यक्रमः** माथी उल्लेखित कार्यक्रमहरू सन्चालन गर्नका लागि आवश्यक मात्रामा प्राविधिक, सरसफाई सहजकर्ता, सडक रक्षक, विद्यालय चौकिदार र खानेपानी चौकिदार जस्ता प्रति घण्टाको आधारमा ज्याला पाउने गरी छनौट गरिएको कामदारहरू व्यवस्थापन गर्न ।
- (ठ) **आय आर्जन/व्यवसायमूलक कार्य तर्फः** होटल व्यवसाय, किराना पसल, तरकारी खेती, सिलाई कटाई, हाँस, कुखुरा, बँगुर, बाखा, भैंसी पालन जस्ता कार्य संचालन गर्न सकिनेछ । यस्ता कार्य संचालन र लगानी गर्नु परेमा विदेशिन खोजेका तथा विदेशबाट फर्किएका यूवायुवतीलाई पहिलो प्राथमिकतामा राखि स्वदेशमै रोजगारीको प्रत्याभूती गराउनका लागि पाँच लाख सम्म अनुदान दिई कार्यक्रम संचालन गर्न सकिनेछ । "

५. **मूल कार्यविधिको दफा ६ मा संशोधनः** मूल कार्यविधिको दफा ६ को,-

(१) दफा ६ को सट्टा देहायको दफा ६ राखिएको छः-

"६. **अनुदानको निर्धारण र प्रति आयोजना लागतः** (१) कार्यक्रम सञ्चालन हुने वडामा देहायको आधारमा कार्यक्रमका योजनाको लागि बजेट बिनियोजन गरीनुपर्छः

(क) जनसंख्याः साठी प्रतिशत

(ख) क्षेत्रफलः चालिस प्रतिशत

(२) नगर प्रमुख रोजगार कार्यक्रमबाट प्रदान गरीने रकम दुई लाख भन्दा साना योजनामा खर्च गर्न पाइने छैन साथै बढिमा एक वडा एक योजना संचालन गरीनुपर्छ ।

(३) अनुदान खर्च गर्न नहुने क्षेत्रः चेतनामूलक तालिम, अभिमुखिकरण, कार्यशाला गोष्ठी, सेमिनार, भ्रमण र चन्दा जस्ता अनुउत्पादक क्षेत्रमा यस कार्यक्रमको रकमबाट खर्च गर्न पाइने छैन । "

६. **मूल कार्यविधिको दफा ८ मा संशोधनः** मूल कार्यविधिको दफा ८ को,-

(१) उपदफा (८) को खण्ड (ख१) को सट्टा देहायको खण्ड (ख) राखिएको छः-

"(ख) नगर प्रमुख रोजगार कार्यक्रमका लागि छनौट भएका आयोजनाहरूको डिजाईन, इस्टिमेट तथा प्राविधिक सुपरिवेक्षण एवं गुणस्तरको सुनिश्चितता तथा उपलब्ध सेवा तथा सुविधाहरूलाई नियमित परिपूर्ति गर्न आदि कार्यका लागि प्रतिस्पर्धात्मक प्रणालीबाट थप एक जाना प्राविधिक (ईन्जिनियर/ओभरसियर) व्यवस्थापन गरिनेछ। प्रतिस्पर्धात्मक प्रणालीबाट छनौट गर्दा स्थानीयलाई ग्राह्यता दिईने छ। छनौट भएको प्राविधिकको कार्यविवरण अनुसूची-२ मा उल्लेख भए बमोजिम हुनेछ।"

(२) उपदफा (२) को सट्टा देहायको उपदफा (२) राखिएको छ:-

"(२) आवश्यक औजार खरिद तथा कन्टीनेन्स सम्बन्धि व्यवस्था देहाय बमोजिम रहेको छ।"

(३) उपदफा (२) को खण्ड (ख) को सट्टा देहायको खण्ड (ख) राखिएको छ:-

"(ख) योजना संचालन तथा व्यवस्थापन लागि संचालित योजनाबाट बढिमा पाँच प्रतिशत कन्टिजेन्सी कट्टा गर्न सकिने छ। यसरी कट्टा गरिएको कन्टिजेन्सीको चार प्रतिशत र कमवाट थप आवश्यक पर्ने कर्मचारीको पारिश्रमिकमा र बाँकी एक प्रतिशत कार्यक्रमबाट संचालित योजनाको अनुगमन तथा कार्यालय व्यवस्थापनमा खर्च गर्नु पर्छ।"

(४) उपदफा (८) को सट्टा देहायको उपदफा (८) राखिएको छ:-

"(८) कार्यक्रम कार्यान्वयन गर्न देहाय बमोजिमका कार्यहरू समेतका लागि नगरपालीकामा रोजगार शाखाले तोकि दिनुपर्छ।"

७. मूल कार्यविधिको दफा ९ मा संशोधन: मूल कार्यविधिको दफा ९ को,-

(१) उपदफा (१) को खण्ड (ख१) को सट्टा देहायको खण्ड (ख) राखिएको छ:-

"(१) स्वरोजगारको लागि कामदार छनौट गर्दा देहायको आधारमा गरिनेछ:-"

८. मूल कार्यविधिको दफा ११ मा संशोधन: मूल कार्यविधिको दफा ११ को,-

(१) दफा ११ को सट्टा देहायको दफा ११ र उपदफा (१) राखिएको छ:-

"११. खरिद व्यवस्थापन: (१) यस कार्यक्रमको लागि आवश्यक सामग्री देहाय बमोजिम खरिद व्यवस्थापनबाट गर्नुपर्छ।"

९. मूल कार्यविधिको दफा १२ मा संशोधन: मूल कार्यविधिको दफा १२ को,-

(१) दफा १२ को सट्टा देहायको दफा १२ र उपदफा (१) राखिएको छ:-

"१२. वित्तीय सुशासन: (१) यस कार्यक्रमको लागि आवश्यक वित्तीय सुशासन कायम गर्न देहाय बमोजिम गर्नुपर्छ:"

१०. मूल कार्यविधिको दफा १६ मा संशोधन: मूल कार्यविधिको दफा १६ को,-

(१) दफा १६ को सट्टा देहायको दफा १६ राखिएको छ:-

"१६. संशोधन: (१) यस नगरपालिकाको नगर प्रमुख रोजगार कार्यक्रम संचालन (दोस्रो संशोधन) कार्यविधि, २०८० को संशोधन गर्न आवश्यक भएमा समितिले तयार गरी नगरपालिका प्रमुख समक्ष पेश गर्नु पर्छ।

(२) प्रस्तावित संशोधन प्रस्ताव उपयुक्त लागेमा नगरपालिका प्रमुखले कार्यपालिकामा पेश गरी कार्यपालिकाले स्वीकृत दिएपछि मात्र यो कार्यविधि संशोधन भई कार्यन्वयन हुनेछ।

(३) कुनै विषयमा अस्पष्टता भए, विवाद भई निरूपण हुन नसके सो विषयमा नगर कार्यपालिकाले गरेको निर्णय अन्तिम हुनेछ।"

११. मूल कार्यविधिको दफा १७ मा संशोधन: मूल कार्यविधिको दफा १७ को,-

(१) दफा १७ को सट्टा देहायको दफा १७ राखिएको छ:-

"१७. बाधा अड्काउ फुकाउ: (१) यस कार्यविधिमा कुनै बाधा देखिएमा वा संघिय/प्रादेशिक कानून संग बाझिन गएमा बाझिएको हदसम्म स्वतः खारेज हुने छ। कार्यविधिमा संशोधन वा बाधा फुकाउने अधिकार नगर कार्यपालिकालाई रहनेछ।"

निर्णय भएको मिति: २०८०/०९/२७

आज्ञाले,  
पशुपती शाही  
नि.प्रमुख प्रशासकीय अधिकृत